

பிரசார் பாரதி
அகில இந்திய வானொலி, சென்னை-4
12 06 2024 6 45
புதன்கிழமை காலை

தலைப்புச் செய்திகள்-

- நாட்டு மக்களின் நலன்களை பாதுகாக்க மேலும் சிறப்பாக செயல்பட தாம் உறுதியூண்டிருப்பதாக பிரதமர் திரு நரேந்திரமோடி கூறியுள்ளார்.
- நாட்டு மக்களின் பாதுகாப்பிற்கு மத்திய அரசு தொடர்ந்து உறுதியுடன் செயலாற்றி வருவதாக உள்துறை அமைச்சர் திரு அமிதஷா தெரிவித்துள்ளார்.
- ராணுவ புதிய தலைமை தளபதியாக வெட்டிஎன்என் ஜெனரல் உபேந்திரா திவிவேதி நியமிக்கப்பட்டுள்ளார்.
- மக்களுக்கான சமூக நலத்திட்டங்களை செம்மைப்படுத்தும் ஆய்வுப் பணிகள் மீண்டும் தொடங்கி இருப்பதாக முதலமைச்சர் திரு மு க ஸ்டாலின் தெரிவித்துள்ளார்.
- உலகக்கோப்பை டுவெண்டி - டுவெண்டி கிரிக்கெட் போட்டியில் இந்தியா இன்று அமெரிக்காவை எதிர்கொள்கிறது.

--- இனி விரிவான செய்திகள் ---

{}<<>>{}

நாட்டு மக்களின் நலன்களை பாதுகாக்க மேலும் சிறப்பாக செயல்பட தாம் உறுதியூண்டிருப்பதாக பிரதமர் திரு நரேந்திரமோடி கூறியுள்ளார்.

இது தொடர்பாக அவர் வெளிட்டுள்ள சமூக வலைதளப்பதிவில், அனைவரும் ஒரே குடும்பம் என்ற தகவலை தாம் உறுதியுடன் தெரிவிப்பதாகவும், மக்கள் வைத்துள்ள அன்புக்கு நன்றி தெரிவித்துக் கொள்வதாகவும் தெரிவித்துள்ளார்.

எனினும் சமூக வலைதளத்தில் மோடி-யின் குடும்பம் என்று மக்கள் பதிவிட்டிருப்பதை நீக்க வேண்டுமென்று பிரதமர் கேட்டுக் கொண்டுள்ளார்.

தேசிய ஜனநாயகக் கூட்டணிக்கு மூன்றாவது முறையாக மக்கள் பெரும்பான்மையுடன் வெற்றிபெறச் செய்திருப்பதன் மூலம் தமது பணிகள் மேலும் சிறப்பாக அமையும் என்றும், நாட்டின் முன்னேற்றத்திற்காக வலுவாக செயல்பட முடியும் என்றும் திரு நரேந்திரமோடி அதில் குறிப்பிட்டுள்ளார்.

{}<<>>{}

ஆந்திரா மற்றும் ஒடிஸா மாநிலங்களின் முதலமைச்சர்கள் இன்று பதவியேற்கின்றனர்.

இந்த நிகழ்ச்சிகளில் பிரதமர் திரு நரேந்திரமோடி, உள்துறை அமைச்சர் திரு அமித்சு
உள்ளிட்ட மத்திய அமைச்சர்கள், பிஜேபி ஆளும் மாநிலங்களின் முதலமைச்சர்கள் கலந்து
கொள்கின்றனர்.

விஜயவாடாவில் நடைபெறும் விழாவில் ஆந்திர மாநில முதலமைச்சராக தெலுங்கு தேசம்
கட்சித் தலைவர் திரு சந்திரபாபு நாயுடு இன்று பதவியேற்கிறார்.

நேற்று நடைபெற்ற தேசிய ஜனநாயகக் கூட்டணியின் புதிய சட்டப்பேரவை உறுப்பினர்கள்
கூட்டத்தில் திரு சந்திரபாபு நாயுடு சட்டமன்ற கட்சித் தலைவராக ஒருமனதாக தேர்வு செய்யப்பட்டார்.

||<<>>||

ஓடிஸா மாநில புதிய முதலமைச்சர் திரு மோகன் சரண் **Manjhi** இன்று பதவியேற்கிறார்.

ஓடிஸாவில் மொத்தம் உள்ள 147 தொகுதிகளில் 78 இடங்களில் வெற்றிபெற்று பிஜேபி
ஆட்சியை கைப்பற்றியது.

புவனேஸ்வரில் நேற்று மத்திய பாதுகாப்புத்துறை அமைச்சர் திரு ராஜ்நாட்சிங் தலைமையில்
நடைபெற்ற அக்கட்சியின் சட்டமன்ற உறுப்பினர் கூட்டத்தில், புதிய முதலமைச்சராக திரு மோகன் சரண்
தேர்வு செய்யப்பட்டார்.

துணை முதலமைச்சர்களாக திரு கே வி சிங் தியோ, திருமதி பிரபதி பரிதா ஆகியோர் தேர்வு
செய்யப்பட்டுள்ளனர்.

||<<>>||

நாட்டு மக்களின் பாதுகாப்பிற்கு மத்திய அரசு தொடர்ந்து உறுதியுடன் செயலாற்றி வருவதாக
உள்துறை அமைச்சர் திரு அமித்சு தெரிவித்துள்ளார்.

புதுதில்லியில் நேற்று தமது அமைச்சு பொறுப்புகளை ஏற்றுக் கொண்ட பின்னர், சமூக
வலைதளத்தில் அவர் இதனை பதிவிட்டுள்ளார்.

பிரதமர் திரு நரேந்திரமோடி தலைமையில் உள்துறை அமைச்சகம் நாட்டின் பாதுகாப்பை
தொடர்ந்து உறுதி செய்யும் என்று அவர் குறிப்பிட்டுள்ளார்.

தீவிரவாதம், பிரிவினைவாதம், நக்சலைட் தாக்குதல்களுக்கு எதிராக நாட்டை அடுத்த நிலைக்கு
கொண்டு செல்வதற்கான முயற்சிகள் மேற்கொள்ளப்படும் என்றும் திரு அமித்சு அதில் கூறியுள்ளார்.

கூட்டுறவுத்துறை அமைச்சகப் பொறுப்புகளை ஏற்றுக் கொண்ட திரு அமித்ஷா, நாட்டில் விவசாயிகளுக்கு அதிகாரம் அளிப்பதன் மூலம் ஊரக பொருளாதாரத்துடன், நாட்டின் பொருளாதாரத்தையும் வலுப்படுத்த அரசு தொடர்ந்து செயலாற்றும் என்று குறிப்பிட்டுள்ளார்.

||<<>>||

ஏற்றுமதி மற்றும் உள்நாட்டு உற்பத்தியை அதிகரிப்பதற்கு செயல் திட்டங்கள் மேற்கொள்ளப்பட்டிருப்பதாக மத்திய வர்த்தக மற்றும் தொழில்துறை அமைச்சர் திரு பியூஸ் கோயல் தெரிவித்துள்ளார்.

புதுதில்லியில் நேற்று தமது அமைச்சக பொறுப்புக்களை ஏற்றுக் கொண்ட பின், அதிகாரிகளுடன் அவர் ஆய்வு நடத்தினார்,

அப்போது பேசிய அவர், ஆராய்ச்சி மற்றும் மேம்பாட்டுப் பணிகளுக்கு முக்கியத்துவம் அளிக்கப்பட வேண்டுமென்றும், தனியார் பங்களிப்புடன் கூடிய பணிகளை வலுப்படுத்த வேண்டுமென்றும் அறிவுறுத்தினார்.

நாட்டின் முன்னேற்றத்தை உறுதி செய்வதற்கு தரம் எனும் தாரக மந்திரத்தை தமது அமைச்சக அதிகாரிகள் முன்னிலைப்படுத்த வேண்டுமென்று திரு பியூஸ் கோயல் வலியுறுத்தினார்.

||<<>>||

மக்களவைக்கு நடைபெற்ற தேர்தலில் மாநிலங்களவை உறுப்பினர்கள் வெற்றிபெற்றதைத் தொடர்ந்து அந்த இடங்களை காலியிடங்களாக மாநிலங்களவைச் செயலகம் அறிவித்துள்ளது.

நடந்து முடிந்த மக்களவைத் தேர்தலில் திரு சா்பானந்த சோணாவால், திரு ஜோதிர் ஆதித்ய சிந்தியா, திரு விவேக் தாக்கூர், திரு காமாக்கியா பிரசாத், திரு கே சி வேணுகோபால் உள்ளிட்ட பத்து பேர் மக்களவை உறுப்பினர்களான தேர்வு செய்யப்பட்டுள்ளனர்.

இவர்கள் வகித்த மாநிலங்களவை உறுப்பினர் பதவிகள் காலியானதாகவும், இந்த இடங்களை நிரப்புவதற்கான தேர்தல் விரைவில் அறிவிக்கப்படும் என்றும் எமது செய்தியாளர் தெரிவிக்கிறார்.

||<<>>||

ராணுவ புதிய தலைமை தளபதியாக வெட்டிஎனன்ட் ஜெனரல் உபேந்திரா திவிவேதி நியமிக்கப்பட்டுள்ளார்.

இம்மாதம் 30-ஆம் தேதி அவர் புதிய பொறுப்புக்களை ஏற்றுக் கொள்வார்.

தற்போதைய ராணுவ தலைமை தளபதி ஜெனரல் மனோஜ் பாண்டே-யின் பதவிக்காலம் இம்மாதம் 30-ஆம் தேதியுடன் நிறைவடைவதால் அந்த பதவிக்கு லெப்டினென்ட் ஜெனரல் உபேந்திரா திவிவேதி நியமிக்கப்பட்டுள்ளார்.

1984-ஆம் ஆண்டு ராணுவத்தில் இணைந்த உபேந்திரா திவிவேதி அந்த துறையில் பல்வேறு பொறுப்புகளை வகித்துள்ளார்.

||<<<>>>||

தேர்தல் நடத்தை நெறிமுறைகள் முடிவடைந்துள்ள நிலையில் மக்களுக்கான சமூக நலத்திட்டங்களை செம்மைப்படுத்தும் ஆய்வுப் பணிகள் தொடங்கி இருப்பதாக முதலமைச்சர் திரு மு க ஸ்டாலின் தெரிவித்துள்ளார்.

அவர் வெளியிட்டுள்ள சமூக வலைதளப்பதியில் மக்களின் நன்மதிப்பை பெற்றுள்ள இந்த ஆட்சியில் மேலும் பல புதிய திட்டங்கள் கொண்டுவரப்பட உள்ளதாகக் குறிப்பிட்டுள்ளார்.

மாவட்ட ஆட்சியர்களுடனான ஆய்வுக் கூட்டத்தின்போது அவர்களின் கருத்துக்களும் கேட்கப்பட்டுள்ளதாக அவர் கூறியுள்ளார்.

மாநிலம் வளர்ச்சியில் சிறந்து விளங்க அனைவரும் ஒன்றிணைந்து செயலாற்றுவோம் என்றும் திரு மு க ஸ்டாலின் அதில் குறிப்பிட்டுள்ளார்.

||<<<>>>||

குழந்தை தொழிலாளர் முறை எதிர்ப்பு விழிப்புணர்வு தினம் இன்று கடைபிடிக்கப்படுகிறது. இந்நாளையொட்டி பல்வேறு விழிப்புணர்வு நிகழ்ச்சிகளுக்கு ஏற்பாடுகள் செய்யப்பட்டுள்ளன. சென்னையில் தொழிலாளர் நலத்துறை சார்பில் ஏற்பாடு செய்யப்பட்டுள்ள விழிப்புணர்வு பேரணியில் மாணவ மாணவிகள் பங்கேற்கின்றனர்.

இந்நிகழ்ச்சியில் அத்துறைக்கான மாநில அமைச்சர் திரு சி வி கணேசன் கலந்து கொள்கிறார்.

||<<<>>>||

மத்திய அமைச்சரவையில் நாட்டை சிறப்பாக வழிநடத்தக் கூடியவர்களை பிரதமர் திரு நரேந்திரமோடி தேர்வு செய்திருப்பதாக தமிழ் மாநில காங்கிரஸ் தலைவர் திரு ஜி கே வாசன் தெரிவித்துள்ளார்.

கோவை விமான நிலையத்தில் நேற்று செய்தியாளர்களிடம் பேசிய அவர், மூன்றாவது முறையாக தேசிய ஜனநாயகக் கூட்டணி அரசு ஆட்சி பொறுப்பேற்றுள்ள நிலையில், நாட்டின் பொருளாதார வளர்ச்சியும், பாதுகாப்பும் உறுதி செய்யப்படும் என்று கூறினார்.

நீட் தேர்வை அரசியலாக்க வேண்டாம் என்று கேட்டுக் கொண்டுள்ள திரு ஜி கே வாசன், கடந்த சில ஆண்டுகளாக மற்ற மாநிலங்களைக் காட்டிலும் தமிழக மாணவர்கள் சிறப்பான முறையில் செயல்படுவதாக தெரிவித்தார்.

{}<<<>>>{}</p></div>
<div data-bbox="101 298 936 350" data-label="Text">
<p>காவிரி டெல்டா பாசனத்திற்காக ஆண்டுதோறும் ஜூன் 12-ஆம் தேதி மேட்டூர் அணையிலிருந்து தண்ணீர் திறந்துவிடப்படும்.</p>
</div>
<div data-bbox="101 363 936 415" data-label="Text">
<p>இந்த ஆண்டு அணையில் போதிய தண்ணீர் இல்லாததால் பாசனத்திற்காக தண்ணீர் திறந்துவிடப்படவில்லை என எமது செய்தியாளர் தெரிவிக்கிறார்.</p>
</div>
<div data-bbox="170 428 556 447" data-label="Text">
<p><u>(வாய்ஸ்பைட் - விஜயகுமார்) --- 47 செகண்ட்</u></p>
</div>
<div data-bbox="453 462 565 481" data-label="Text">
<p>{}<<<>>>{}</p>
</div>
<div data-bbox="161 497 806 516" data-label="Text">
<p>18-வது மும்பை சர்வதேச திரைப்பட விழா வரும் 15-ஆம் தேதி தொடங்குகிறது.</p>
</div>
<div data-bbox="453 531 565 551" data-label="Text">
<p>{}<<<>>>{}</p>
</div>
<div data-bbox="161 565 936 617" data-label="Text">
<p>ஏமன் கடல்பகுதியில் படகு கவிழ்ந்து நேரிட்ட விபத்தில் 49 பேர் உயிரிழந்தனர். காணாமல்போன 140 பேரை தேடும் பணி நடைபெற்று வருகிறது.</p>
</div>
<div data-bbox="453 632 565 651" data-label="Text">
<p>{}<<<>>>{}</p>
</div>
<div data-bbox="101 670 936 724" data-label="Text">
<p>ரஷ்யா - பெலாரஸ் இடையே இரண்டாம் கட்ட அணு ஆயுத பயன்பாடு குறித்த பயிற்சி நடைபெற்று வருகிறது.</p>
</div>
<div data-bbox="453 739 565 759" data-label="Text">
<p>{}<<<>>>{}</p>
</div>
<div data-bbox="101 773 936 857" data-label="Text">
<p>ரஷ்யாவில் நடைபெறும் பிரிக்ஸ் நாடுகளின் கூட்டத்தில் எகிப்து, ஈரான், ஐக்கிய அரபு எமிரேட்ஸ், சௌதி அரேபியா, எத்தியோப்பிய நாடுகளின் பிரதிநதிகள் பங்கேற்றிருப்பதை இந்தியா வரவேற்றுள்ளது.</p>
</div>
<div data-bbox="453 872 565 892" data-label="Text">
<p>{}<<<>>>{}</p>
</div>

இந்தியா - ஜப்பான் கடற்படை கூட்டுப் பயிற்சி யோகோசுகா-வில் தொடங்கியுள்ளது.

{}<<<>>>{}

கோவிட் பாதிப்பை அடுத்து மூடப்பட்ட மும்பையில் உள்ள அமெரிக்க துணை தூதரகம் மீண்டும் திறக்கப்பட்டுள்ளது.

{}<<<>>>{}

ஜம்மு-கஷ்மீரில் பாதுகாப்புப் படையினருக்கும், தீவிரவாதிகளுக்கும் இடையே நேரிட்ட துப்பாக்கி சண்டையில் தீவிரவாதி ஒருவர் சுட்டுக் கொல்லப்பட்டார்.

{}<<<>>>{}

நாமக்கல் மாவட்ட காவல்துறையினருக்கான குறைதீர்க்கும் முகாம் மாவட்ட காவல் கண்காணிப்பாளர் திரு ராஜேஷ் கண்ணன் தலைமையில் நேற்று நடைபெற்றது.

{}<<<>>>{}

சென்னை மாநகராட்சிப் பகுதிகளில் தென்மேற்கு பருவமழையையொட்டி மேற்கொள்ளப்படும் முன்னெச்சரிக்கை நடவடிக்கைகள் குறித்து மேயர் திருமதி பிரியா நேற்று அதிகாரிகளுடன் ஆய்வு மேற்கொண்டார்.

{}<<<>>>{}

உலகக்கோப்பை டுவெண்டி - டுவெண்டி கிரிக்கெட் போட்டியில் இன்று நடைபெறவுள்ள ஆட்டத்தில் இந்தியா - அமெரிக்காவை எதிர்கொள்கிறது.

நியூயார்க்கில் இப்போட்டி இரவு எட்டு மணிக்கு தொடங்குகிறது.

இன்று மேலும் இரண்டு ஆட்டங்கள் நடைபெறவுள்ளன.

ஆஸ்திரேலியா - நமீபியாவையும், இலங்கை - நேபாளத்தையும் எதிர்கொள்கின்றன.

நேற்று நடைபெற்ற ஆட்டத்தில் பாகிஸ்தான், கனடாவை ஏழு விக்கெட் வித்தியாசத்தில் வென்றது.

முதலில் ஆடிய கனடா அணி நிர்ணயிக்கப்பட்ட 20 ஓவரில் ஏழு விக்கெட்களை இழந்து 106 ரன் எடுத்தது.

பின்னர் களமிறங்கிய பாகிஸ்தான் 17 புள்ளி மூன்று ஓவரிலேயே 107 அடித்து வெற்றிபெற்றது.

{}<<<>>>{}</p></div>

Perugia சேலஞ்சர் டென்னிஸ் போட்டியில் இந்தியாவின் சுமித் நாகல் காலிறுதிக்கு முந்தைய சுற்றுக்கு முன்னேறியுள்ளார்.

இத்தாலியில் நேற்று நடைபெற்ற ஆடவர் ஒற்றையர் பிரிவில் அவர், போஸ்னியாவின் நெர்மான்

Fatic -கை 7-6, 6-2 என்ற செட் கணக்கில் தோற்கடித்தார்.

இதன்மூலம் ஏ டி பி தரவரிசையில் சுமித்நாகல் 73-வது இடத்திற்கு முன்னேறியுள்ளார்.

{}<<<>>>{}</p></div>

உலகக்கோப்பை கால்பந்து தகுதிச் சுற்று ஆட்டத்தில் இந்தியா, கத்தார் அணியிடம் தோல்வியடைந்தது.

தோஹாவில் நேற்று நடைபெற்ற இப்போட்டியில் இந்திய அணி ஒன்றுக்கு - இரண்டு என்ற கோல் கணக்கில் வெற்றிவாய்ப்பை இழந்தது.

இதன்மூலம் வரும் 2027-ஆம் ஆண்டு ஆசிய கோப்பை போட்டிக்கு தகுதிபெறும் வாய்ப்பையும் இந்தியா இழந்துள்ளது.

{}<<<>>>{}</p></div>